



# बिहार गजट

## असाधारण अंक

### बिहार सरकार द्वारा प्रकाशित

24 कार्तिक 1939 (श0)

(सं0 पटना 1076) पटना, बुधवार, 15 नवम्बर 2017

पत्रांक: 3ए-02-वे०पु०-04/2017-8892/वि०

बिहार सरकार

वित्त विभाग

प्रेषक,

राहुल सिंह,  
सचिव(व्यय)।

सेवा में,

महालेखाकार (ले० एवं हक०),  
महालेखाकार कार्यालय,  
वीरचंद पटेल पथ, बिहार, पटना।

पटना, दिनांक 14.11.2017

विषय :- दिनांक 01/01/2016 के प्रभाव से वेतन पुनरीक्षण/उत्क्रमण के फलस्वरूप विभिन्न पर्यवेक्षकीय संवर्ग के कर्मियों को पूर्व में प्राप्त वित्तीय उन्नयन के वेतनमान के पुनरीक्षित वेतन स्तर के संबंध में स्पष्टीकरण।

महाशय,

राज्य सरकार द्वारा राज्य कर्मियों के लिए दिनांक 01/01/20016 के प्रभाव से संकल्प संख्या-3590, दिनांक 24/05/2017 के द्वारा पुनरीक्षित वेतन स्तर स्वीकृत किया गया है। इस पुनरीक्षण के द्वारा राज्य के पर्यवेक्षकीय पदों का अपुनरीक्षित वेतन संरचना PB-2+4200/- के सामान्य प्रतिस्थानी वेतन स्तर-6 से उच्च वेतन स्तर-7 स्वीकृत किया गया है। साथ ही राज्य सेवाओं के संदर्भ में पूर्व स्वीकृत अपुनरीक्षित वेतनमान PB-2+4800/- एवं PB-2+5400/-के लिए दिनांक 01/01/2016 के प्रभाव से वेतन स्तर-9 स्वीकृत है। पूर्व स्वीकृत अपुनरीक्षित वेतनमान PB-3+5400/- का पुनरीक्षित वेतन संरचना में दिनांक 01/01/2016 के प्रभाव से प्रतिस्थानी वेतन स्तर स्वीकृत नहीं है।

राज्य सरकार के उपर्युक्त निर्णय के फलस्वरूप विभिन्न कार्यालय/विभागों से इस स्पष्टीकरण की अपेक्षा की जा रही है कि वैसे पर्यवेक्षकों जिनका मूल कोटि के पद के लिए वेतन स्तर-7 स्वीकृत किया गया है, उन्हें दिनांक 01/01/2016 के पूर्व प्राप्त वित्तीय उन्नयनों का पुनरीक्षण किस वेतन स्तर में किया जाएगा।

2. ऐसे राज्य कर्मियों को अनुमान्य वेतन स्तर के सम्बन्ध में निम्नवत् स्थिति स्पष्ट की जा रही है:-

(i) जिन पर्यवेक्षकीय पदों के कर्मियों को दिनांक 01/01/2016 के पूर्व अपुनरीक्षित वेतनमान PB-2+4200 के आधार पर ठीक उच्चतर वेतनमान PB-2+4600, PB-2+4800 एवं PB-2+5400 में क्रमशः प्रथम, द्वितीय एवं तृतीय वित्तीय उन्नयन प्राप्त है, उन्हें दिनांक 01/01/2016 को सेवारत रहने के स्थिति में दिनांक 01/01/2016 के प्रभाव से पूर्व प्राप्त वित्तीय उन्नयनों का पुनरीक्षण तदनुसार क्रमशः वेतन स्तर-8, 9 एवं 11 में किया जा सकेगा।

(ii) जिन पर्यवेक्षकीय पदों का राज्य सेवाओं के मूल कोटि के पद पर प्रोन्नति का प्रावधान होने के फलस्वरूप दिनांक 01/01/2016 के पूर्व पदीय वेतनमान PB-2+4800/- अथवा PB-2+5400/- में प्रथम ए०सी०पी० प्राप्त है, उन्हें दिनांक 01/01/2016 के प्रभाव से सेवारत रहने की स्थिति में क्रमशः वेतन स्तर-8 एवं वेतन स्तर-9 अनुमान्य होगा। ऐसे कर्मियों को पदीय प्रोन्नति प्राप्त हो जाने की स्थिति में प्रोन्नति की तिथि अथवा दिनांक 01/01/2016 जो बाद में हो, से द्वितीय एवं तृतीय वित्तीय उन्नयन क्रमशः वेतन स्तर-11 एवं वेतन स्तर-12 में अनुमान्य होगा।

वैसे पर्यवेक्षकीय पदों के कर्मों, जिन्हें राज्य सेवा के मूल कोटि के पद पर प्रोन्नति के उपरान्त 4 वर्ष की सेवा पूरी होने के फलस्वरूप *In Situ* उत्क्रमण के तहत दिनांक 01/01/16 के पूर्व PB-3+5400/- का वेतनमान अनुमान्य किया गया है, को दिनांक 01/01/2016 के प्रभाव से वेतन स्तर-9 में वेतन पुनरीक्षण किया जाएगा। उपर्युक्त *In Situ* उत्क्रमण, जिसे पूर्व में MACP के तहत एक वित्तीय उन्नयन माना गया था, को अनदेखी की जाएगी तथा ऐसे कर्मियों को नियुक्ति की तिथि से 20 वर्ष की सेवा या दिनांक 01/01/2016, जो बाद में हो, से Level-11 अनुमान्य होगा।

(iii) जिन पर्यवेक्षकीय पदों के कर्मियों को दिनांक 01/01/2016 के पूर्व PB-3+5400/- में द्वितीय/तृतीय वित्तीय उन्नयन प्राप्त है, उन्हें दिनांक 01/01/2016 के प्रभाव से वेतन स्तर-11 अनुमान्य होगा।

3. उपर्युक्त पुनरीक्षण के क्रम में यह ध्यान में रखा जाना होगा कि दिनांक 01/01/16 के पूर्व प्राप्त आखिरी वित्तीय उन्नयन का ही पुनरीक्षण किया जाएगा न कि पूर्व में प्राप्त सभी वित्तीय उन्नयनों का पुनरीक्षण करते हुए दिनांक 01/01/2016 को वेतन निर्धारित किया जाएगा। उदाहरणस्वरूप, पर्यवेक्षकीय संवर्ग के किसी कर्मों को अपुनरीक्षित वेतनमान PB-2+4200/- के आधार पर पूर्व में प्रथम एवं द्वितीय वित्तीय उन्नयन क्रमशः PB-2+4600/- एवं PB-2+4800/- प्राप्त था। ऐसे कर्मों को दिनांक 01/01/2016 से पूर्व में प्राप्त मात्र द्वितीय वित्तीय उन्नयन के वेतनमान (PB-2+4800) को पुनरीक्षित किया जाएगा।

उक्त वेतन निर्धारण वित्त विभागीय संकल्प संख्या-3590, दिनांक 24/05/2017 की कंडिका-6(2) के आलोक में किया जाएगा, किन्तु पूर्व में ACP/MACP की स्वीकृति के क्रम में यदि निर्धारण लाभ स्वीकृत किया गया है, तो पुनः निर्धारण लाभ अनुमान्य नहीं होगा।

विश्वासभाजन,

राहुल सिंह,

सचिव (व्यय)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित,

बिहार गजट (असाधारण) 1076-571+10-डी०टी०पी०।

Website: <http://egazette.bih.nic.in>